



KUNSILL LOKALI
M O S T A
LOCAL COUNCIL

MINUTI
Laqgħa tal-Kunsill Lokali Mosta
Tmien LEGISLATURA

Laqgħa Numru 5

Tlieta 3 ta' Settembru 2019

Il-Kunsilli Lokali Mosta ltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:15ta' filgħaxija.

PREŻENTI:

Romilda Baldacchino Zarb – Sindku
Christopher Grech – Viċi-Sindku
Keith Cassar - Kunsillier
Francis Deguara – Kunsillier
Angele Rapa - Kunsillier
Joseph Gatt- Kunsillier
Rachel Abela – Kunsillier
Shirley Abela – Kunsillier
Maria Pia Bonnici – Kunsillier
Mario Victor Camilleri – Kunsillier
Joseph Edward Howard – Kunsillier
Mikhail Micallef -Kunsillier

ASSENTI b'APOLOGIJI (Skont Ordni Permanenti 14A (3):

Aiken Zerafa – Kunsillier

ASSENTI

UFFIĊJAL PREŻENTI:

Lorraine Templeman – Segretarju Eżekuttiv

Minuti

Is-Sindku Romilda Baldacchino Zarb ippresediet l-laqgħa.

5.1 Qari tal-ittri ta' apologiji

Is-Segretarju Eżekuttiv ipprezentat u qrat l-ittri ta' apologija, ta' Aiken Zerafa. Il-membri preżenti unanimament aċċettaw l-ittra ta' apologija.

5.2 Kunsiderazzjoni u Approvazzjoni tal-Minuti Nru 4

Il-Kunsillier Cassar saqsa lis-Sindku jekk kienx hemm *update* fuq il-punti li qajjem fl-aħħar laqgħa.

REF: 4.4.22 PAMA

Is-Sindku nfurmat li qed tistenna mingħand il-Perit tal-PAMA, f'hiex waslu l-bankini.

REF: 4.4.23 – Ġnien Kevin Vella

Il-Viċi Sindku nforma li kellu laqgħa mas-Sur Frederick Azzopardi min *Infrastructure Malta* biex naraw jistawx jgħinuna biex jitmaddaf il-ġibjun mit-terrapien u jiġi eżaminat is-saqaf ta' l-istess ġibjun, biex wara jkun jista jsir il-ġnien. Il-pożizzjoni ta' *Infrastructure Malta* hija li aħjar l-ewwel jiġi eżaminat is-sistema ta' l-*overflow*. Il-Viċi qal li fiż-żmien l-eks Sindku Cassar diġa kienu ġie eżaminat l-*overflow*, fejn instab xeba ħmieġ, u saru wkoll xi *manholes* biex jidaħħlu l-*cameras*.

Hemm spiża ta' 190,000 Ewro biex jsiru *storm water culverts* li jingħaqdu ma triq Valletta u tiġbor toroq oħra mhux biss iż-żona tal-ġibjun. Għalhekk *Infrastructure Malta*, iproponew li l-mina l-kbira li waslet fejn ix-*showroom* ta' KINDS, tiġi estiża sal-*ground* tal-futbol, liema spiża hija ta' 1.2 miljun Ewro, u għalhekk dan il-proġett *Infrastructure Malta* mhux bi ħsiebhom li jgħamlu għalissa, għax b'kollox bejn *storm water culverts* u l-estensjoni tal-mina, l-ispiza titla għal madwar 1.7 miljun Ewro.

Il-Viċi Sindku nforma li s-Sur Azzopardi ppropona biex terġa ssir laqgħa ma Project House, biex jikkunsidraw li flok jestendu l-mina, jsir *storm water culvert* iktar fil-fond ġo triq Valletta. Madankollu, biex nsolvu l-problema tar-residenti l-Kunsill jrid jaħdem fuq l-*overflow* tal-ġibjun, sakemm jsir l-investment min *Infrastructure Malta*.

Is-Segretarju Eżekuttiv ħadet nota biex tinħareġ *works order* ħalli jsiru l-kumpliment tal-*manholes*, biex jitmaddfu l-katusi sa l-*overflow*. Il-Viċi Sindku malli jkollu l-informazzjoni ma lis-*stakeholders* involuti, għandu jindika fejn jridu jsiru l-kumpliment tal-*manholes*.

Il-Viċi Sindku nforma li ħa jsir kuntatt mal-Ministeri ta' l-Onor. Leo Debattista, biex jsir it-tindif tal-ġibjun.

REF:4.4.24 – Monument ta' l-Iljun

Is-Sindku nfurmat li mil-informazzjoni li għanda din qed tiġi processata mil-Planning Authority. Il-Kunsillier Cassar nforma li hemm applikazzjoni l-Planning Authority, pero' Med Design kellhom problema bl-ingeniera, fejn il-Kunsill kien iprovdilhom dan is-servizz u sabu ingenier lil Med Design, imma l-Kunsill qatt ma rċieva *feedback* dwar is-*survey*.

REF:4.4.26 – Proġetti toroq

Is-Sindku nfurmat li għada għanda laqgħa mal-Perit tal-Kunsill, biex tiddiskuti dawn il-proġetti. Il-Kunsillier Cassar staqsa dwar it-toroq Bonnijiet u Bajtar, jekk sarix l-applikazzjoni tar-*road works permit*. Is-Segretarju Eżekuttiv ħadet nota biex tiċċekkja f'hiex wasal ix-xogħol min-naħa ta' *back office* bix nkunu nistaw nibdew dawn it-toroq.

REF:4.4.27 – Parkour, Outdoor Gym u Playing Field Zokkrija

Is-Sindku nfurmat li jonqos *update* fuq il-kwotazzjoni mingħand s-Sur Matthew Spiteri għax kien fadal xi affarijiet u kellu jiltaqa' mal-kuntrattur ta' Adam. Is-Sindku nfurmat wkoll li għanda tikkonferma jekk il-fondi gewx approvati.

REF:4.4.29 – CCTV's

Il-Kunsillier Cassar staqsa jekk sarux l-applikazzjonijiet ta' l-internet f'kull ġnien. Is-Segretarju Eżekuttiv nfurmat li kif jiġu approvati l-minuti nibdew naħdmu fuq ix-xogħolijiet li ttellaw f-laqgħa numru 4.

Il-Kunsilliera Bonnici ressqet talba min resident fejn staqsa jekk il-faccata tad-dar tiegħu tidhirx min fuq il-*cameras* li hemm mwaħħlin fil-ġnien ta' Sta. Margerita. Is-Segretarju Eżekuttiv nfurmat li s-CCTV's li hemm installati f'dan il-ġnien għadhom mhux qed joperaw. Is-Segretarju Eżekuttiv talbet lil-Kunsilliera Bonnici biex tinfurmaha dwar ir-resident xi jrid eżatt, u jekk għandux xi oġġezzjoni.

REF: 4.4.30 – Hitan tas-Sejjeħ

Is-Sindku nfurmat li għada għandha laqgħa mal-Perit tal-Kunsill.

REF: 4.4.31 – Public Toilets

Is-Sindku nfurmat li għada għandha laqgħa mal-Perit tal-Kunsill.

REF: 4.4.32 – Tenders skaduti

Is-Sindku nfurmat li jrid jsir ix-xogħol fuqhom, u attendejna għal-konferenza stampa tal-Contracts Manager, u ntbgħatet iċ-ċirkulari maħruġa mid-DLG lil membri tal-Kunsill.

REF: 4.4.33 – Titlu ta' Belt

Is-Sindku nfurmat li qed taħdem fuq din il-materja, u titkellem ma iktar persuni, u tidher li mexjin fuqa.

REF: 4.4.35 – Street Naming Committee

Is-Segretarju Eżekuttiv nfurmat li bgħatet *reminder*, lil SNC.

REF: 4.4.36 – Tintinnabru

Is-Sindku nfurmat li għadna ma rgajniex tkellimna mad-DLG.

REF: 4.4.41 – WM Environmental Ltd

Is-Segretarju Eżekuttiv nfurmat li ħa ssir laqgħa għada ma l-avukat ta' WM Environmental Ltd, il-kuntrattur, flimkien ma l-avukat tal-Kunsill. Id-deċizzjoni ħa titella għal-approvazzjoni tal-Kunsill.

Il-Kunsillier Cassar nforma li servizz ma kellniex min WME Ltd meta kien il-kuntrattur tgħana. Is-Sindku nfurmat lil-Kunsillier Cassar li WME Ltd kien jagħti servizz ta' *browsers* fiż-żona ta' Mlit, biex jgħatti xturu, u għalhekk seta sar iktar ħsara bil-*browsers* li kienu ntbgħatu biex jsaqqu, għax ir-residenti ta' din iż-żona issa qed jitolbu iktar *browsers* għat-tisqija tal-fjuri li qed jżiraw.

Il-Kunsillier Cassar nforma li ma jaqbilx għax din hija komunita' ħajja li min jhedda qed tieħu ħsieb din iż-żona fejn qed jixtru u jħawlu l-pjanti, u nforma wkoll li l-*browsers* ntbgħatu mil-kuntrattur bil bona volonta tiegħu, u qatt ma nħarġet *purchase order* għal-*browsers*.

Is-Segretarju Eżekuttiv nfurmat li saret taf b'xi abbuži ta' kif qed jintuza l-ilma got tankijiet. Il-Viċi Sindku nforma li hemm bżonn titieħed deċizzjoni biex filkas jitneħħew it-tankijiet, u jsaqqi l-kuntrattur għax anke *skip* gie mitlub lil-Kunsill mir-residenti ta' Mlit, għax sar xi żbir mir-residenti.

Is-Sindku nfurmat li l-anqas jistaw jaqdbu u jizbru mingħajr ma ssir applikazzjoni ma l-ERA.

Is-Segretarju Eżekuttiv ħadet nota biex il-kuntrattur tal-Kunsill jmur jigbor il-ħaxix li nżabar mir-residenti.

Il-membri preżenti unanimament approvaw il-minuti tal-laqgħa numru 4.

Fis 6:53pm saret sospensjoni tal-aġenda biex ssir il-votazzjoni aġenda *item* 5.5.2 Onorefiċenza Ġieħ il-Mosta u Rikonoxximenti.

5.3 Kommunikazzjoni mis-Sindku /Korrispondenza

Ma kienx hemm.

5.4 Twegibiet għall-Mistoqsijiet tal-Kunsillieri

Ma kienx hemm.

5.5 Rapporti

5.5.1 Awarding of Tender KLM T04/2019- Lease of Low Emission Double Cab Tipper Van for the Mosta Local Council

Is-Segretarju Eżekuttiv nfurmat li dan it-tender intrebaħ min Burmarrad Commercials, li kien l-unika wieħed li tefa' t-tender.

5.5.2 Onorefiċenza Ġieħ il-Mosta u Rikonoxximenti

Il-bord magħmul minn Joe Quattromani, Norma Cristina u Temi Scicluna, spjegaw ir-rakkomandazzjonijiet tagħhom lil-membri preżenti (Appendiċi A).

Wara li l-bord għamel r-rakkomandazzjonijiet tiegħu, il-membri preżenti ingħataw karta bl-ismijiet kollha ta' dawk li ġew nominati. Kull membru tal-Kunsill qal ismu/ismha, u qara' l-mod ta' kif ivvota kull darba.

Wara l-ewwel vot is-Segretarju Eżekuttiv għaddet il-voti, u qrat r-rizultat fejn għal-Ġieħ il-Mosta ġie nominat bl-iktar voti Andrew Borda u għal-Rikonoxximent l-Grupp li hejja t-teži biex ir-Rotunda tiġi elevata għal-Bażilika Minuri.

Għalhekk reġa ttieħed il-vot darb oħra peress li r-regoli jgħidu li dawk nominati jridu jkunu 3 għal-Ġieħ u 3 għal-Rikonoxximent, u li jgħibu żewġ terzi tal-voti. Il-vot ttieħed fuq il-kompliment tan-nominati li ma għabux żewġ terzi.

Wara l-proċess tat-tieni votazzjoni is-Segretarju Eżekuttiv qrat il-voti ta' dawk li ġew nominati fejn inqara' r-rizultat u ġie magħluq l-proċess ta' dawk nominati għal-Ġieħ, li huma; Andrew Borda, Mosta Gunners u Joe Gatt.

Għal Rikonoxximent it-tieni nominat ikkonfermat huwa Stephen Dimech.

Peress li kien fadal it-tielet nominat għal-Rikonoxximent biex jkollu żewġ terzi tal-voti, reġa ttieħed vot.

Wara l-proċess tat-tielet votazzjoni is-Segretarju Eżekuttiv qrat il-voti ta' dawk li ġew nominati fejn inqara' r-rizultat u ġie magħluq l-proċess ta' dawk nominati għal-Rikonoxximent, li huma; l-Grupp li hejja t-teži biex ir-Rotunda tiġi elevata għal-Bażilika Minuri, Stephen Dimech u Margaret Agius.

Il-Kunsillier Cassar ipropoza lis-Sur Jeffrey Galea biex jingħata rikonoxximent peress li hadem fil-qrib mal-kumitat. Jeffrey Galea hejja disinn ta' l-artal, ambone u tas-sedja tal-irħam il-

proċess biex ir-Rotunda tiġi elevata għal-Bażilika Minuri, kif wkoll Rikonoxximenti lir-raba Kunsill kif sar fis-snin ta' qabel li huma Marthese Mifsud, Pawlu Agius, Mario Sammut, Aleander Balzan u l-mibki Joseph Vella.

Il-membri preżenti qablu unanimament.

5.5.3 Ingagġ ta' Tlett Skrivani Full Time Scale 15

Is-Segretarju Eżekuttiv nformat lil membri preżenti li wara li ħarġet sejha internament mal-Kunsilli Lokali kif ukoll mar-Regjuni li għalqet fit-30 ta' Awwissu 2019, applika persuna waħda. Issa jmiss li toħroġ is-sejha mil-Jobs Plus.

5.6 Kunsiderazzjoni u Approvazzjoni

5.6.1 Purchase Orders

Is-Segretarju Eżekuttiv ressqet għall-attenzjoni tal-Kunsill il-lista tal-purchase orders.

Il-membri tal-Kunsill approvaw unanimament.

5.6.2 Works Orders

Is-Segretarju Eżekuttiv ressqet għall-attenzjoni tal-Kunsill il-lista tal-works orders.

Il-membri tal-Kunsill approvaw unanimament.

5.7 Tmien tal-Laqqgħa u data tas-seduta li jmiss.

Il-laqqgħa intemmet fit-8.08pm ta' filgħaxija, u giet agġornata għal-24 ta' Settembru 2019 fis-6:00pm.

Konfermati Illum 3 ta' Settembru 2019.

IFFIRMATI

Romilda Baldacchino Zarb
Sindku

IFFIRMATI

Lorraine Templeman
Segretarju Eżekuttiv